

شوہرنہ طلاق دے، نہ ساتھ رکھے، تو اس کے لیے کیا حکم ہے؟

1



تاریخ: 08-09-2019

ریفرنس نمبر: Aqs 1677

کیا فرماتے ہیں علمائے دین و مفتیانِ شرع متین اس مسئلے کے بارے میں کہ ایک شخص اپنی بیوی کو ساتھ رکھنے کے لیے بھی تیار نہیں ہے اور اسے طلاق بھی نہیں دے رہا، بس یونہی لٹکا کر رکھا ہوا ہے اور بیوی تقریباً دو سال سے اپنی والدہ کے گھر ہے، تو ایسے شخص کے بارے میں حکم شریعت کیا ہے؟

بسم اللہ الرحمن الرحيم

الجواب بعون الملك الوهاب اللهم هداية الحق والصواب

اللہ تبارک و تعالیٰ نے مردوں کو عورتوں پر حاکم بنایا اور عورتوں کے ساتھ اچھا سلوک کرنے کا حکم بھی ارشاد فرمایا اور جس طرح عورتوں پر مردوں کے لیے حقوق مقرر کیے، اسی طرح مردوں پر بھی عورتوں کے لیے حقوق مقرر کیے اور جب کوئی شخص کسی عورت سے شادی کرتا ہے، تو شریعت کی طرف سے اس پر بیوی کے لیے نان نفقہ اور رہائش وغیرہ دیگر حقوق لازم ہو جاتے ہیں۔

قرآن پاک میں ہے: ﴿وَلَهُنَّ مِثْلُ الَّذِي عَلَيْهِنَّ بِالْمَعْرُوفِ﴾ ترجمہ گنز الایمان: ”اور عورتوں کے لیے بھی شریعت کے مطابق مردوں پر ایسے ہی حق ہے، جیسا عورتوں پر ہے۔“ (پارہ 2، سورۃ البقرۃ، آیت 228)

نیز بیوی کے ساتھ اچھا سلوک کرنے سے متعلق قرآن پاک میں ہے: ﴿وَعَاشُهُوْهُنَّ بِالْمَعْرُوفِ فَإِنْ كَرِهُنْهُنَّ فَعَسَى أَنْ تَكُرْهُوْشُوْا شَيْئاً وَيَجْعَلَ اللَّهُ فِيهِ خَيْرًا كَثِيرًا﴾ ترجمہ گنز الایمان: ”اور ان سے اچھا برتاؤ کرو، پھر اگر وہ تمہیں پسند نہ آئیں، تو قریب ہے کہ کوئی چیز تمہیں ناپسند ہو اور اللہ اس میں بہت بھلائی رکھے۔“ (پارہ 4، سورۃ النساء، آیت 19)

حضور صلی اللہ تعالیٰ علیہ وسلم نے عورتوں سے متعلق مردوں کو ارشاد فرمایا: ”اتقوا اللہ فی النساء“ عورتوں کے بارے میں اللہ تعالیٰ سے ڈرو۔ (مشکاة المصابیح، کتاب النکاح، جلد 6، صفحہ 399، مطبوعہ ملتان)

لیکن اس کے ساتھ یہ بھی یاد رہے کہ جیسے مرد کو عورت کے حقوق ادا کرنے کا حکم ہے، اسی طرح عورت پر بھی فرض و لازم ہے کہ وہ شوہر کے لازمی حقوق ادا کرے، بلکہ عورت پر شوہر کے حقوق زیادہ ہیں۔

حدیث پاک میں ہے کہ رسول اللہ صلی اللہ تعالیٰ علیہ وآلہ وسلم نے فرمایا: ”ثلثة لا تجاوز صلوتہم اذانہم

العبد الآبق حتى يرجع وامرأة باتت وزوجه عليها ساخط واما قوم وهم له كارهون ”ترجمہ: تین شخصوں کی نمازوں کے کانوں سے اُپر نہیں اٹھتی: آقا سے بھاگ ہوا غلام، جب تک پلٹ کرنہ آئے اور وہ عورت جو اس حال میں رات گزارے کہ اس کا شوہر اس سے ناراض ہوا اور وہ شخص جو کسی قوم کی امامت کرے اور وہ قوم (اس کے عیب کے باعث) اس کی امامت پر راضی نہ ہو۔“

(جامع ترمذی، باب ماجاء من ام قوما۔، جلد 1، صفحہ 191، مطبوعہ لاہور)
جو عورت شوہر کی فرمانبرداری کرتی ہے، اس کے لیے جنت کی بشارت ہے۔ حدیث پاک میں ہے: ”قال رسول اللہ صلی اللہ تعالیٰ علیہ وسلم ایما امرأة ماتت وزوجها عن هاراض دخلت الجنۃ“ ترجمہ: رسول اللہ صلی اللہ تعالیٰ علیہ وسلم نے فرمایا: جو عورت اس حال میں مری کہ شوہر اس سے راضی تھا، وہ جنت میں داخل ہو گی۔

(جامع ترمذی، کتاب الرضاع، باب ماجاء فی حق الزوج علی المرأة، جلد 1، صفحہ 349، مطبوعہ لاہور)
لیکن اس تمام تفصیل کے بعد عرض ہے کہ اگر میاں بیوی میں دوری اور اختلاف پیدا ہو جائے، تو دونوں طرف سے سمجھدار لوگوں کو چاہیے کہ معاملے کو حل کریں، لیکن اگر کسی طور پر بھی معاملہ سیدھا ہو، تو بہر حال شوہر کے لیے یہ اجازت نہیں کہ وہ بیوی کو لٹکا کر رکھے، نہ اپنے پاس بلائے اور نہ ہی نکاح سے فارغ کرے۔

یاد رکھیں کہ شریعت مطہرہ نے بالکل واضح فرمایا ہے کہ بیویوں کے ساتھ زندگی گزاریں تو احسن طریقے سے گزاریں اور اگر کسی طرح ساتھ رہنے پر اتفاق نہ ہو سکے اور دونوں اللہ کی حدود قائم نہ رکھ سکیں، تو پھر شریعت مطہرہ کا حکم یہ ہے کہ طلاق کے ذریعے جداً اختیار کر لیں، لیکن بیوی کو نہ تو صحیح طریقے سے ساتھ رکھنا اور نہ ہی اسے طلاق دینا، بلکہ لٹکائے رکھنا یہ ہر گز جائز نہیں۔

قرآن پاک کا حکم ہے ﴿ الْطَّلاقُ مَرِثَتِنَ فَإِمْسَاكٌ بِمَعْرُوفٍ أَوْ تَسْبِيحٌ بِإِحْسَانٍ ﴾ ترجمہ کنز الایمان: ”یہ طلاق دوبار تک ہے، پھر بھلائی کے ساتھ روک لینا ہے یا نکوئی کے ساتھ چھوڑ دینا ہے۔“ (پارہ 2، سورہ البقرہ، آیت 229)

سیدی اعلیٰ حضرت امام احمد رضا خان علیہ رحمۃ الرحمٰن فتاویٰ رضویہ میں ارشاد فرماتے ہیں: ”جب نکاح باقی ہے، تو اس صورت میں زید پر فرض ہے کہ یا تو اسے طلاق دے دے یا اس کے نان نفقة کی خبر گیری کرے، ورنہ یوں معلق رکھنے میں زید بے شک گنہگار ہے اور صریح حکم قرآن کا خلاف کرنے والا۔ قرآن پاک میں ہے ﴿فَلَا تَبِيلُوا كُلَّ الْبَيْلِ فَتَنَزَّرُوهَا كَالْعُلَقَةِ﴾ ترجمہ کنز الایمان: ”تو یہ تو نہ ہو کہ ایک طرف پورا جھک جاؤ کہ دوسرا کو ادھر میں لٹکتی چھوڑ دو۔“

(فتاویٰ رضویہ، جلد 13، صفحہ 435، رضافاؤنڈیشن، لاہور)

فتاویٰ رضویہ میں مزید ایک اور مقام پر اس سے متعلق ہے: ”باجملہ عورت کو نان و نفقة دینا بھی واجب اور رہنے کو مکان

دینا بھی واجب اور گاہ اس سے جماع کرنا بھی واجب، جس میں اسے پریشان نظری نہ پیدا ہو اور اسے معلقہ کر دینا حرام اور بے اس کے اذن و رضا کے چار مہینے تک ترک جماع بلاعذر صحیح شرعی ناجائز۔“

(فتاویٰ رضویہ، جلد 13، صفحہ 446، رضا فاؤنڈیشن، لاہور)

طلاق دینے کا سب سے بہتر طریقہ یہ ہے کہ بیوی جب ماہواری سے پاک ہو اور ان ایام میں شوہرنے بیوی سے صحبت بھی نہ کی ہو، تو ان ایام میں صرف ایک طلاق رجی دے (مثلاً ایک دفعہ یہ کہے کہ میں نے اپنی بیوی کو طلاق دی) اور چھوڑ دے یہاں تک کہ اس کی عدت گزر جائے۔ ایک طلاق دینے سے بھی طلاق واقع ہو جاتی ہے، اس طلاق کا حکم یہ ہے کہ شوہر اپنی بیوی سے عدت کے اندر رجوع کرنا چاہے، تو بغیر نکاح کے رجوع کر سکتا ہے، اگر شوہر رجوع نہیں کرتا اور عورت کی عدت گزر جاتی ہے، تو عدت گزرتے ہی عورت نکاح سے نکل جائے گی اور وہ جہاں چاہے شادی کر سکتی ہے۔ اگر دوبارہ اسی شوہر سے شادی کرنا چاہے، تو نکاح کے ذریعے رجوع ہو سکتا ہے، حلالے کی ضرورت نہیں۔ خیال رہے کہ ایک ساتھ تین طلاقیں دینے سے تینوں طلاقیں واقع ہو جاتی ہیں اور شوہر گنہگار بھی ہوتا ہے اور پھر بلا حلالہ شرعیہ کے رجوع کی کوئی صورت باقی نہیں رہتی، لہذا طلاق صرف ایک دی جائے جیسا کہ مذکور ہوا۔

كتاب الاختيار لتعليق المختار میں ہے: ”احسنہ ان يطلقها واحدۃ فى طهر لاجماع فيه ويتراکھا حتی تنقضى عدتها الماروی عن ابراهیم النخعی ان أصحاب رسول اللہ صلی اللہ تعالیٰ علیہ وآلہ وسلم کانوایستحبون ان لا يطلقوا للسنة الا واحدة ثم لا يطلقوا غيرها حتی تنقضى عدتها“ یعنی طلاق احسن یہ ہے کہ شوہرنے جس طہر میں وطی نہ کی ہو، اس میں ایک طلاق رجی دے اور چھوڑے رہے یہاں تک کہ عدت گزر جائے (اس کی علت یہ ہے) حضرت ابراهیم نخعی رضی اللہ تعالیٰ عنہ نے بیان کیا: صحابہ کرام علیہم الرضوان (طلاق دینے میں) اس کو مستحب جانتے تھے کہ بیوی کو ایک ہی طلاق دی جائے، پھر چھوڑ دیا جائے یہاں تک کہ عدت گزر جائے۔

(كتاب الاختيار لتعليق المختار، جلد 2، حصہ 2، صفحہ 151، مطبوعہ کراچی)

موجودہ جواب سوال میں بیان کردہ صورت کو سامنے رکھ کر دیا گیا ہے۔

وَاللَّهُ أَعْلَمُ بِعِزْوَجِ وَرَسُولِهِ أَعْلَمُ بِالْمُؤْمِنِينَ عَلَيْهِ وَآلِهِ وَسَلَّمَ

كتب

المتخصص في الفقه الإسلامي

أبو حذيفه محمد شفيق عطاري مدنی

08 ستمبر 2019ء 1441ھ



الجواب صحيح

مفتي محمد قاسم عطاري